

Il-Ħbub tad-Deheb

ta' Trevor Żahra p. 99

A. Il-Plott - Dawra mejt mal-plott

Imla dawn il-kaxxi bil-kaxxi li ssib f'pagna 3. Waqa li tqasqashom poġġihom fl-ordni skont kif seħħew fl-istorja. L-ewwel waħda hija lesta.

1. L-awtur jirċievi telefonata

Ġoġ iċempel lill-awtur biex jara jekk lestiex l-istorja li kellu jikteb għall-ktieb li kellhom jippubblikaw flimkien ma' awturi oħra.

9.

2.

8.

3.

7.

4.

6.

5.

Qasqas/ikkopja dawn il-kaxxi u ppustjahom fl-ordni li seħħew fl-istorja fuq il-kaxxi fl-ewwel pagna.

L-awtur iżur lil Dolor

Fil-Milied ommu titolbu jieħu l-ikel lil Dolor. Meta jkun għandha jintebaħ li ma kellha lil hadd. Qabel jitlaq tagħtih karus tal-fuħħar u titfagħlu sitt ħabbiet go fih.

L-awtur jirtira fis-salott

L-awtur jingħalaq fis-salott bil-ħsieb li jitqanqal fi ħsibijietu u jirnexxilu jikteb l-istorja. Ħarstu taqa' fuq tavolina li fakkritu f'ħafna memorji ta' tfulitu.

Mill-ġdid fis-salott

L-awtur jispicċa jħares lejn il-ħbub li kienet tagħtu Dolor u li hu u martu kienu poġġew taħt ħġieġa fuq tavolina fis-salott.

Jintesa kollox

Maz-żmien kollox intesa, spicċa l-logħob mill-pjazzetta, u l-familja Abdilla emigrat lejn l-Awstralja.

Kitty tiġi lura

Lejla waħda, l-awtur isib lil Kitty fis-salott. Hija tagħtih kaxxa bis-sitt ħabbiet li kien taha hu stess. Jibdew joħorgu flimkien u wara sentejn jiżzewġu. Tmien snin ilu tmut Kitty.

Il-logħob u l-ġiri barra

Jiftakar kif eżatt malli kien ilesti x-xogħol tal-iskola kien jitlaq 'il barra biex jilgħab ma' sħabu.

Marju Abdilla u Dolor tal-qtates

Skont Marju, Dolor billejl kienet taqbad it-tfal u tibdilhom fi qtates. Dan it-twemmin jissaħħaħ meta jgħib il-Briksu. Għalkemm sa filgħaxija l-Briksu nstab, Marju xorta kellu spjegazzjoni.

Il-karus

L-awtur jinduna li l-karus huwa maġiku għax il-muniti jibdew jiżdienu sa ma jimtela kollu. Meta jiġri dan huwa jkisser il-karus u jaħrab jiġri lejn il-pjazzetta biex jgħid b'kollox lil Marju. Minflok huwa jiltaqa' ma' Kitty u jagħtiha nofshom.


B. Il-Karattri – Aqta' min hu/hi?

Qabbel id-deskrizzjoni tal-karattru mal-isem fil-ġenb. Ikteb in-numru tad-deskrizzjoni quddiem l-isem.

1. Ħabib tal-awtur. Leħnu fuq it-telefown ta qatgħa lill-awtur. Juża l-ixpruni biex iġiegħel lin-nies jaħdmu.		Kitty
2. Hu u Dolor kienu ħbieb u jafu sewwa lil xulxin. Meta ltaqgħu, Dolor tbiissmitlu. Kien kapaċi jisma' x'kellu xi jgħid ħaddieħor iżda r-risposti tiegħu kienu xotti u fl-istess ħin misterjużi.		Marju Abdilla
3. Persuntha żgħira u qatt ma titkellem. Fl-età ftit iżgħar mill-awtur. Waqt ir-rakkonti ta' ħuha għajnejha kienu jiġu qishom żewġ kewkbiet.		Il-Briksu
4. Tifel imqarqaċ u l-gideb tiegħu tant huwa kreattiv. Kapaċi jpaspar storja fuq kollox. Il-vittma ewlenija tal-gideb tiegħu hija Dolor tal-qtates.		In-Nannu Mikiel
5. Wieħed mit-tfal tar-raħal u tampar l-awtur. Darba għamel jum mitluf u ħarġuha li Dolor biddlitu f'qattus. Fir-realtà kien mar jistaħba fil-kantina tad-Domus wara li qala' xebgħa mingħand missieru.		Ġorġ

Ċ. L-Isfond - Tisliba

F'din in-novella nsibu ħafna tagħrif dwar l-isfond tal-ġrajja (iż-żmien li fih isseħħ l-istorja, id-drawwiet, il-mod ta' għajxien, l-ambjent u xi ċirkostanzi partikolari). (Nota: Fit-Tisliba **ie** u **għ** joqogħdu f'kaxxa waħda.)



Weqfin:	Mimdudin:
1. Barra biċċa dundjan, fil-ġewlaq kien hemm platt _____.	4. Fil-Milied, fid-dar tal-awtur kienu jarmaw dan taħt it-taraġ.
2. Kitty u familtha użaw dan il-mezz ta' trasport biex jemigraw.	8. Omm l-awtur kienet tistieden lil dawn għall-ikla tal-Milied.
3. Logħba popolari fost it-tfal.	7. Il-pajjiż li l-familja ta' Marju u Kitty emigraw fih.
5. Kamra fid-dar tal-awtur li illum kważi dejjem magħluqa.	9. Il-munita li qala' l-awtur mingħand Dolor tal-qtates tiswa daqs ċenteżmu tal-lum. (4, 6)
6. Is-sors tal-ilma għal ħafna fir-raħal kien jinsab hawn.	11. In-nies kienu jgħibu l-ilma minnha.
10. Peress li l-karozzi kienu skarsi, it-tfal kienu jilagħbu fihom.	